

प्रेस-विज्ञप्ति

जलशक्ति अभियान के तहत सरकारी उच्चतर माध्यमिक विद्यालय, दीव में आयोजित हुई चित्रकला प्रतियोगिता पानी बचाओ और जल ही जीवन है के नारे को किया गया बुलंद

दीव सितंबर 04, 2019: आज दीव के सरकारी उच्चतर माध्यमिक विद्यालय में चित्रकला प्रतियोगिता आयोजित की गई। प्रतियोगिता का मूल उद्देश्य बच्चों में जल संरक्षण और जल संचयन की महत्ता को स्थापित करना था। दीव जिला प्रशासन के शिक्षा विभाग द्वारा आयोजित इस प्रतियोगिता में मुख्य अतिथि दीव जिले में जलशक्ति अभियान के लिए नियुक्त नोडल अधिकारी श्रीमती अलका अरोड़ा थी। साथ ही जिला समाहर्ता श्रीमती सलोनी राय, उप-समाहर्ता श्री हरमिंदर सिंह, केन्द्रीय दल में शामिल श्री फजल महमूद और श्री कार्तिक तथा अन्य अधिकारीगण शामिल हुए।

प्रतियोगिता का आरंभ सुबह 9.30 बजे हुआ। इस प्रतियोगिता में कई विद्यार्थियों ने मनोयोग से हिस्सा लिया। उनके द्वारा बनाये गये चित्र मुख्यतः पानी बचाओ और जल ही जीवन है के मंत्र पर आधारित था। इस प्रतियोगिता के निर्णायक श्रीमती अलका अरोड़ा, श्री हरमिंदर सिंह और श्री फजल महमूद थे। बच्चों के द्वारा बनाये गये चित्रों को देखकर केन्द्रीय नोडल अधिकारी श्रीमती अलका अरोड़ा अभिभूत हो गईं। उन्होंने कहा कि दीव के बच्चे निश्चय ही प्रतिभा संपन्न हैं। उन्होंने पानी बचाओ विषय पर बखूबी अपनी कला प्रतिभा का परिचय दिया है। प्रतियोगिता के निर्णायक के तौर पर उन्होंने सभी कलाकृतियों की सराहना की और कहा कि जिस मनोयोग से इन पेंटिंग को आप बच्चों ने बनाया है, घर जाकर उसी मनोयोग से जल को बचाने की कोशिश कीजिएगा और अन्य लोगों को भी इसके लिए प्रेरित कीजिएगा। उन्होंने बच्चों और शिक्षकों को जल संरक्षण और संचयन के महत्व को भी समझाया।

इस चित्रकला प्रतियोगिता में युवराज परमार को प्रथम पुरस्कार प्राप्त हुआ, जबकि द्वितीय पुरस्कार रुसाली मोडसिया और तृतीय पुरस्कार विभूति चौहान ने हासिल किया।

